

## ...U ALLA JSIKKET LIL DAN HSIEBI....

Ghaliex dan-niket hiemed  
li jghawwar gewwa sidri?

Henjin u godlijin  
iz-żewġ gidien ifrieh ta' hajti  
jitqabbżu ġol-widien.  
U fjur ifuħ f'irdum fuqan  
imħabbet marti lejja  
w tiegħi lejha...  
U fis ilghaqt it-trab ta' l-art  
imbikki u sogħbien  
x'hin dgħajef ħliff u dnbtt qatigh.

Ghaliex immela dad-dlam fir-ruħ  
li jsewwed ħsiebi għall-għarrieda?

Ghaliex waħdi sakkartni  
ja Alla, ma' beżgħati?  
Ghaliex ma nsibx f'dil-agunija  
fir-ruħ il-kelma wennisija?

Ghaliex?

Bil-fors li l-mewt trid minni  
ħasda kmieni kmieni.  
Inħossni qed nagħrafha  
titħaxwex wara biebi.  
Inħossni qed nismagħha  
f'skiet kiefer f'nofs lejl kiebi,  
u Alla jsikket lil dan ħsiebi  
sa jfdal biss  
ta' ġismi u din ruħi  
wliedi.

*Paul P. Borg*